

СІСТЭМА БЕЗ «УЦЕЧКІ»

(Заканчэнне. Пачатак на 1-й стар.)

На пытанне аб тым, ці ёсць неабходнасць усталёўваць пры правядзенні ЦТ металашукальнікі на ўваходзе, а ў памяшканнях — відэакамеры (як гэта робяць у Расіі, каб выключыць спробы скарыстацца на адзіным дзяржаўным экзамене сучаснымі тэхналогіямі), Наталля Качанава дала адмоўны адказ.

— Мне заўсёды шкада маладых людзей, якіх адхіляюць ад удзелу ў цэнтралізаваным тэсціраванні, напрыклад за пранесеныя мабільны тэлефон, але па дарозе да экзаменацыйнай аўдыторыі і ў самой аўдыторыі да пачатку экзамену ўсім абітурыентам неаднаразова нагадваюць пра тое, што тэлефоны трэба здаваць. Таму калі хтосьці ўсе папярэджанні праігнараваў, яго паводзіны нельга назваць няўважлівасцю ці забыўлівасцю. Гэта іх свядомы крок, за які даводзіцца расплачацца, — дадала Наталля Качанава.

Яна звярнула ўвагу на тое, што людзі, уключаныя ў склад дзяржаўнай камісіі, нясуць за сваю працу персанальную адказнасць. Кожны разумее, што робіць справу дзяржаўнай важнасці і ўсведамляе меру сваёй адказнасці. Прыёмная кампанія павінна праходзіць максімальна празрыста. А ў пункты правядзення цэнтралізаванага тэсціравання не павінны трапляць староннія людзі. Ніводзін дакумент не дае права ўваходу ў будынак, дзе праходзіць ЦТ.

Асноўная функцыя дзяржкамісіі па кантролі за ходам падрыхтоўкі і правядзення ўступных выпрабаванняў заключаецца ў стварэнні роўных умоў для абітурыентаў, абароне інтэрасаў і правоў грамадзян, якія маюць намер паступаць ва ўстановы вышэйшай і сярэдняй спецыяльнай адукацыі. Дзякуючы пільнай увазе, якая надаецца ў Беларусі ўступнай кампаніі з боку кіраўніка дзяржавы, на працягу апошніх шасці гадоў пры правядзенні гэтага важнага мерапрыемства карупцыйныя праявы ўвогуле адсутнічаюць.

Па даручэнні Наталлі Качанавай была створана рабочая група для вырашэння ўсіх апэратыўных пытанняў. Яе кіраўніком з’яўляецца начальнік галоўнага ўпраўлення кантролю бюджэтна-фінансавай сферы Камітэта дзяржаўнага кантролю Аляксандр Курлыпа.

— Кожны год, калі праводзіцца ўступная кампанія, узнікаюць пэўныя сітуацыі і пытанні, якія проста немагчыма прабачыць, — заўважыла Наталля Качанава. — Напрыклад, летас абітурыентка зламала руку напярэдадні экзамену па творчасці, але ёй далі дазвол на здачу і яна з задачай даволі няблага справілася. Калі можна прыняць рашэнне на карысць абітурыента, то трэба гэта рабіць, безумоўна, не парушаючы ўстаноўленых

правілаў. Усё павінна быць у рамках закона.

Па словах віцэ-прэм’ера, у папярэднія гады скаргі і прапановы, якія паступалі ў дзяржкамісію ад абітурыентаў і іх бацькоў, апэратыўна разглядаліся рабочай групай. Між іншым, у бягучым годзе зваротаў у дзяржкамісію пакуль не паступала.

Ва ўсіх установах адукацыі будучы працаваць камісіі па кантролі за ходам уступных выпрабаванняў. Старшынямі гэтых камісій з’яўляюцца члены дзяржкамісіі, а намеснікамі — супрацоўнікі органаў Камітэта дзяржаўнага кантролю. Пры гэтым кантроль будзе ажыццяўляцца на ўсіх этапах уступнай кампаніі. Цэнтралізаванае тэсціраванне — толькі першы этап. На другім этапе дзяржаўная камісія будзе кантраляваць працэс падачы дакументаў, падрыхтоўкі і правядзення экзаменаў унутры ВНУ і залічэння абітурыентаў у студэнты.

Міністр адукацыі Міхаіл ЖУРАЎКОЎ лічыць, што ў Беларусі выпрацавана стабільная сістэма арганізацыі прыёму ў вышэйшыя і сярэднія спецыяльныя навучальныя ўстановы. Гэта сістэма была створана дзякуючы шматгадовай сумеснай працы дзяржаўнай камісіі, Камітэта дзяржаўнага кантролю, Міністэрства адукацыі і іншых органаў дзяржаўнага кіравання.

— Пры арганізацыі ўступнай кампаніі 2016 года намі быў выкананы шэраг рэкамендацый, прапанаваных дзяржкамісіяй летас. У тым ліку мы абавязалі кіраўнікоў ВНУ і ССНУ забяспечыць няўхільнае выкананне зацверджаных і даведзеных да грамадскасці кантрольных лічбаў прыёму за кошт сродкаў бюджэту і лічбаў прыёму на платнай аснове, — паведаміў Міхаіл Жураўкоў. — Аб’ёмы, спецыяльнасці, формы атрымання адукацыі не павінны змяняцца пасля іх узгаднення і зацвярджэння, гэта значыць пасля 1 красавіка.

З 1 чэрвеня ў Міністэрстве адукацыі пачала працаваць «гарачая лінія» для абітурыентаў. Дзяжурыць на ёй будуць прадстаўнікі ВНУ, кампетэнтныя ў пытаннях прыёму ў вышэйшыя, сярэднія спецыяльныя і прафесійна-тэхнічныя ўстановы адукацыі. **Практыка зашпірэння на «гарачую лінію» спецыялістаў ВНУ выдатна сябе зарэкамендавала: яны не проста тэрэтыкі, а практыкі, якія глыбока і дэталёва разбіраюцца ў любых сітуацыях, а таму могуць пракансультаваць і даць абітурыенту карысную парад.** **Задаць пытанне па гарадскім нумары (+ 375-17) 222 43 12 можна будзе да 19 жніўня.** **«Гарачая лінія» працуе з 9.00 да 13.00 і з 14.00 да 18.00.** **Спецыялісты будуць чакаць званкоў таксама і ў выхадныя дні: па суботах — 18, 25 чэрвеня, 9, 16, 23, 30 ліпеня, 6 і 13 жніўня. І па нядзелях — 19 чэрвеня, 24 ліпеня, 31 ліпеня і 14 жніўня.**



ФОТА АНАТОЛЯ КІСЕЧУКА

Таксама Міхаіл Жураўкоў падкрэсліў, што рэктары ВНУ сёлета абавязаны ўказаць дакладны алгарытм правядзення конкурсу і залічэння па яго выніках. «З тым, каб пазбегнуць пытанняў, якія ўзніклі ў абітурыентаў у мінулыя гады», — дадаў ён, напэўна, маючы на ўвазе не зусім карэктную сітуацыю, што склалася ў Беларускім дзяржаўным эканамічным універсітэце летась.

У прадстаўленых на ўзгадненне парадках прыёму ў ВНУ на 2016 год пазначана, ці існуе пры падачы абітурыентам заявы прыярытэтная спецыяльнасць; якую колькасць спецыяльнасцяў абітурыент можа ўказаць у заяве; колькі прадугледжана этапаў правядзення конкурсу і ўмовы ранжыравання абітурыентаў пасля кожнага з этапаў, а таксама іншыя асаблівасці, якія дазваляюць абітурыенту і яго законным прадстаўнікам быць інфармаванымі па гэтым пытанні дакладна і максімальна поўна. Усе парадкі прыёму ў ВНУ даведзены да грамадскасці і размешчаны на сайтах ВНУ.

Надзея НІКАЛАЕВА.
nikalaeva@zviazda.by

■ Надвор'е

Цяпло ўзяло тайм-аўт

Сіноптыкі абяцаюць, што лета вернецца толькі ў сярэдзіне наступнага тыдня

Напрыканцы тыдня на тэрыторыі Беларусі чакаецца даволі халоднае для чэрвеня надвор'е, паведамляюць спецыялісты Белгідраметцэнтра.

У пятніцу ўдзень месцамі па краіне пройдуць кароткачасовыя дажджы з навальніцамі. Максімальная тэмпература паветра ўдзень складзе плюс 17—23 градусы. А далей нас чакае ўвогуле анамальны холад. У суботу надвор'е істотна пагоршыцца. Да нас завітае моцны цыклон, які будзе перамяшчацца ўздоўж паўночна-заходніх межаў краіны. А ўслед за ім на тэрыторыю Беларусі прыйдуць фронтальныя падзелы, якія прынясуць дажджы. Месцамі гэта будзе дажджы з навальніцамі. Удзень дыскамфорту дабавіць яшчэ і парывісты вецер. Тэмпература паветра ўначы складзе плюс 7—14 градусаў, а ўдзень тэмпература ў асноўным не будзе вышэйшай за 11—17 цяпла, толькі па паўднёвым усходзе краіны паветра прагрэецца да плюс 20 градусаў.

У нядзелю цыклон перамесціцца на тэрыторыю Расіі, таму ў нас будзе гаспадарыць яго тылавая частка, а на паўднёвым захадзе краіны распаўсюдзіць уплыў зона павышанага атмасфернага ціску. Кароткачасовыя дажджы пройдуць пераважна ў паўночна-ўсходняй частцы Беларусі. Удзень чакаюцца навальніцы, месцамі захаваецца парывісты вецер. Тэмпература паветра ўначы панізіцца да 4-9 градусаў, а ўдзень стане нават крыху цяплей, бо чакаецца плюс 15—21 градус.

Сяргей КУРКАЧ. kurkach@zviazda.by

■ На слыху

Спартыўны скандал?

Вядомага футбольнага функцыянера затрымалі па падазрэнні ў атрыманні хабару

Як паведамляе Галоўнае ўпраўленне ўнутраных спраў Мінгарвыканкама, Андрэя Жукава, дырэктара дэпартаменту судзейства і інспектавання Беларускай федэрацыі футбола, затрымалі проста на працоўным месцы. Па гэтым факце ў Маскоўскім РУУС заведзена крымінальная справа. Калі віна будзе даказана, Жукаву пагражае ад трох да пяці гадоў пазбаўлення волі. Затрыманы знаходзіцца ў ізалятары часовага ўтрымання.

Якаў ЖУРБІН

■ Добрыя навіны

ВОСЬ ГЭТА СЭРВІС!

Жыхары сталічнай Лошыцы ўздыкнулі з палёгкай: днямі ў іх мікрараёне на вуліцы Шпілеўскага, 54 гасцінна расчыніліся дзверы новага аддзялення паштовай сувязі. Падчас яго адкрыцця мы даведаліся, якія паслугі аказвае пошта і што такое паштаматы.

Лошыца — мікрараён, які актыўна развіваецца. Каля новай пошты — куды ні глянь — новабудулі ды вежавыя краны. Асноўная частка насельніцтва — маладыя сем’і, таму нават на адкрыцці аддзялення сувязі было ўражанне, што большасць прысутных — дзеці. Пакуль яны з цікавасцю разглядалі блакітныя (фірменны колер пошты) паветраныя шары, іх бацькі ўважліва слухалі выступоўцаў.

Цяпер у Мінску 119 паштовых аддзяленняў. Намеснік кіраўніка адміністрацыі Ленінскага раёна **Андрэй Уладзіміравіч БАНДРАЭНКА** адзначыў, што новае — будзе абслугоўваць амаль 16 тысяч жыхароў, і для Лошыцы дзвюх пошт пакуль дастаткова. Але ўжо сёння вядуцца пошукі памяшкання для трэцяй, бо пошта і сапраўды — адзін з найважнейшых элементаў інфраструктуры.

...У новабудулі, што цалкам лагічна, ёсць новаўвядзенні. У аддзяленні



сувязі №67 для зручнасці кліентаў нават «прастора» ўмоўна падзелена на дзве часткі, у кожную з якіх асобны ўваход: адзін — для прыёму і выдачы паштовых адпраўленняў, другі — для выплат пенсій і дапамог, аплаты камунальных паслуг, афармлення падпіскі на друкаваныя выданні ды іншых аперацый. Спецыяльнае праграмае забеспячэнне дазваляе фіксаваць месцазнаходжанне кожнага паштовага адпраўлення на стэлажы, што істотна аблягчае яго пошук. Такі спосаб арганізацыі працы аддзяленняў

сувязі актыўна ўкараняецца па ўсёй краіне і дапамагае значна паскорыць працэс абслугоўвання кліентаў.

Але ж гэта не значыць, што ім прыйдзеца стаяць у дзвюх чэргах, калі, напрыклад, спатрэбіцца адправіць псылку і аплаціць за святло. Яны змогуць выканаць абедзве аперацыі ў адным акне: скажам, там, дзе выдаюць псылкі.

Першыя наведвальнікі прыходзяць якраз па іх. Мужчына з маленкай дачкой усміхаецца: «Пошту адкрылі сёння, а запрашэнне прыйсці сюды, каб атрымаць псылку, прыйшло яшчэ ўчора. Вось гэта сэрвіс!».

Маладая мама Таццяна прыйшла на адкрыццё з дзіцячым вазком. На яе радасць, уваход у памяшканне дазваляе гэта зрабіць без ніякіх намаганняў. Яна прызнаецца, што пошту наведвае часта: аплаціць паслугі, атрымаць псылкі з таварамі.

А наогул у новым аддзяленні сувязі гатовы аказаць 64 віды паслуг. Для тых, хто аддае перавагу самаабслугоўванню, устаноўлены плацежна-даведачны тэрмінал. Аднак, як запэўнівае **начальнік вытворчасці «Мінскай пошты» РУП «Белпошта» Віктар БУТРЫМ**, электронныя прылады яшчэ не хутка заменіць людзей: «Мы адсочваем запатрабаванасць розных відаў паслуг, і на падставе гэтага ўносім карэктывы. Калі высветліцца, што людзям



больш патрэбны так званыя інфакіёскі, мы паставім дадатковыя. Але ж пакуль нашы апэратары могуць адказаць кліенту на любыя пытанні, нешта даходліва патлумачыць, чаго машына не зробіць».

Разважанні Віктара Францавіча ахвотна падтрымлівае адна з кліентаў: «Я пытаю ў сваёй бабулі: «Чаму ты не карыстаешся інфакіёскам, гэта ж зусім не складана?» А яна мне з усмешкай адказвае: «Ты не разумеш, я хаджу на пошту не толькі для таго, каб аплаціць паслугі... Мне прыемна пагаварыць з чалавекам, паглядзець на іншых людзей».

Тым не менш беларуская пошта прызнана адной з найлепшых у свеце па ўзроўні развіцця электронных паслуг. Тэхналогіі бяруць сваё. У хуткім часе, напрыклад, кліенты пошты змогуць самастойна атрымаць адпраўленні, ажыццяўляць

плацяжы і афармляць падпіску на газеты ды часопісы ў зручных месцах і ў любы час сутак з дапамогай так званых паштаматаў. Яны будуць усталяваны ў месцах, дзе заўсёды многа людзей — на станцыях метро, ля буйных гандлёвых аб’ектаў...

А пакуль у прыярытэце развіцця РУП «Белпошта» — павышэнне хуткасці і якасці абслугоўвання. Ужо досыць даўно створаны аддзяленні сувязі, якія аказваюць паслугі толькі юрыдычным асобам. У планах — адкрыццё ультрасучаснага аддзялення з дэманстрацыйнай залай для VIP- і бізнес-кліентаў. На ліпень запланавана адкрыццё вялікага аддзялення сувязі ў сталічным мікрараёне Лебядзіны.

Дар’я КАСКО